

ଭାରତୀୟ ରିଜର୍ଭ ବ୍ୟାଙ୍କ
କେନ୍ଦ୍ରୀୟ କାର୍ଯ୍ୟାଳୟ
ବ୍ୟାଙ୍କିଙ୍ଗ୍ ପରିଚାଳନା ଓ ବିକାଶ ବିଭାଗ
ୱାଲର୍ଥ ଟ୍ରେଡ଼ ସେଣ୍ଟର - ୧, କମ୍ପେ ପରେଡ଼, କୋଲକା
ମୁମ୍ବାଇ-୪୦୦୦୦୫

ଡିବିଡ଼ି. ଡିଆଇଆର.ବିସି.୧୫୮/୧୩.୦୩.୦୦/୨୦୦୦

ଏପ୍ରିଲ ୧, ୨୦୦୦

ସମସ୍ତ ବାଣିଜ୍ୟିକ ବ୍ୟାଙ୍କ
(ଆଞ୍ଚଳିକ ଗ୍ରାମ୍ୟ ବ୍ୟାଙ୍କ ସମେତ)

ପ୍ରିୟ ମହାଶୟ,

ଜମା ଉପରେ ସୁଧ ହାର

ଦୟାକରି ଡିସେମ୍ବର ୨୭, ୧୯୮୫ରେ ଆମ ଦ୍ଵାରା ଜାରୀ କରାଯାଇଥିବା ନିର୍ଦ୍ଦେଶାବଳୀ ଡିବିଡ଼ି. ନଂ ଡିଆଇଆର ବିସି.୧୫୧/ସି.୩୪୭/୮୫ ଏବଂ ସମୟ କ୍ରମେ ତତ୍ ସଂକ୍ରାନ୍ତ ସଂଶୋଧନ ଦେଖନ୍ତୁ ।

୨. ବ୍ୟକ୍ତିଗତ ତଥା ସାଧାରଣ ଅଣ-ନିବାସୀ ଜମା ଏବଂ ଅଣନିବାସୀ (ବାହ୍ୟ) ଖାତା ଯୋଜନା ଅନ୍ତର୍ଗତ ସଂଞ୍ଚୟ ଜମା ଉପରେ ସୁଧହାର ବାର୍ଷିକ ୪.୫ ପ୍ରତିଶତରୁ ୦.୫ ପ୍ରତିଶତ ହ୍ରାସ କରାଯାଇ ଏପ୍ରିଲ ୧, ୨୦୦୦ ମସିହା ଠାରୁ ବାର୍ଷିକ ୪.୦ ପ୍ରତିଶତ କରାଯିବା ପାଇଁ ନିଷ୍ପତ୍ତି ନିଆଯାଇଅଛି ।

୩. ଏହି ସମ୍ବନ୍ଧରେ ବିଭିନ୍ନ ସମୟରେ ଦିଆଯାଇଥିବା ଅନ୍ୟାନ୍ୟ ନିର୍ଦ୍ଦେଶାବଳୀ ଅପରିବର୍ତ୍ତିତ ରହିବ ।

୪. ସଂଶୋଧିତ ନିର୍ଦ୍ଦେଶନାମା ଡିବିଡ଼ି. ନଂ. ଡିଆଇଆର.ବିସି.୧୫୭/୧୩.୦୩.୦୦/୨୦୦୦, ଏପ୍ରିଲ ୧, ୨୦୦୦ ଏଥି ସହିତ ସଂଲଗ୍ନ କରାଗଲା ।

୫. ନିର୍ଦ୍ଦେଶନାମା ପୁସ୍ତିକାର ପ୍ରଥମ ଖଣ୍ଡର ପ୍ରଥମ ଭାଗର ନବମ ଅଧ୍ୟାୟର ସଂଲଗ୍ନକ (ସଂଲଗ୍ନକ-୨) ତିଠା ୧୩ ଅନୁସାରେ ସଂଶୋଧନ କରାଯାଇପାରେ ।

୬. ଦୟାକରି ପ୍ରାପ୍ତି ସ୍ୱୀକାର କରନ୍ତୁ ।

ଆପଣଙ୍କର ବିଶ୍ଵସ୍ତ

(ପି.ଭି.ସୁବା ରାଓ)

ମୁଖ୍ୟ ମହାପ୍ରବନ୍ଧକ

ଡିବିଡ଼ି. ନଂ ଡିଆଇଆର.ବିସି.୧୫୭/୧୩.୦୩.୦୦/୨୦୦୦

ଏପ୍ରିଲ ୧, ୨୦୦୦

ଜମା ଉପରେ ସୁଧହାର

ବ୍ୟାଙ୍କିଙ୍ଗ୍ ପରିଚାଳନା ଅଧିନିୟମ ୧୯୪୯ର ଧାରା ୨୧ ଏବଂ ୩୫ (କ) ଅନୁଯାୟୀ ନ୍ୟସ୍ତ ଅଧିକାର ବଳରେ ତଥା ଡିସେମ୍ବର ୨୭, ୧୯୮୫ରେ ଜାରୀ ନିର୍ଦ୍ଦେଶାବଳୀ ଡିବିଡ଼ି. ସଂ. ଡିଆଇଆର. ବିସି. ୧୫୧/ସି.୩୪୭/୮୫ ଏବଂ ସମୟ କ୍ରମେ ତତ୍ ସଂକ୍ରାନ୍ତ ସଂଶୋଧନ ଅନୁଯାୟୀ ଭାରତୀୟ ରିଜର୍ଭ ବ୍ୟାଙ୍କର ହୃଦବୋଧ ହେବାରୁ, ଜନସ୍ୱାର୍ଥ ଦୃଷ୍ଟିରୁ ଆବଶ୍ୟକ ଏବଂ ସୁବିଧାଜନକ ମନେକରି ରିଜର୍ଭ ବ୍ୟାଙ୍କ ପରାମର୍ଶ ଦେଉଛନ୍ତି ଯେ, ଘରୋଇ ଏବଂ ସାଧାରଣ ଅଣ-ନିବାସୀ ସଂଚୟ ଜମା ତଥା ଅଣନିବାସୀ (ବାହ୍ୟ) ଜମା ଯୋଜନାରେ ସୁଧ ବାର୍ଷିକ ୪ ପ୍ରତିଶତ ହାରରେ ଅପ୍ରେଲ ୧, ୨୦୦୦ ଠାରୁ କାର୍ଯ୍ୟକାରୀ ହେବ ।

୨. ତଦନୁଯାୟୀ, ଡିସେମ୍ବର ୨୭, ୧୯୮୫ରେ ଜାରୀ ନିର୍ଦ୍ଦେଶନାମା ଡିବିଡ଼ି. ସଂ. ଡିଆଇଆର.ବିସି.୧୫୧/ସି.୩୪୭/୮୫ର ପରିଶିଷ୍ଟ - ୧ ଏବଂ ୨ରେ ଆବଶ୍ୟକ ସଂଶୋଧନ କରାଯାଇପାରେ । ଅନ୍ୟ ସମସ୍ତ ବ୍ୟବସ୍ଥା ପୂର୍ବବର୍ତ୍ତ ବଳବତ୍ତର ରହିବ ।